



ଅର୍ଥ ମନ୍ତ୍ରାଳୟ

# ପ୍ରଚଳିତ ଶ୍ରମ ଆଇନକୁ ସରଳ ଏବଂ ତର୍କସଂଗତ କରିବା ଓ ସେଗୁଡ଼ିକର ବିଲୟ ନିମନ୍ତେ ଆଇନଗତ ସୁଧାର ଲାଗୁ କରାଯିବ

Posted On: 01 FEB 2017 2:20PM by PIB Bhubaneswar

କେନ୍ଦ୍ର ଅର୍ଥମନ୍ତ୍ରୀ ଶ୍ରୀ ଅରୁଣ ଜେଟଲୀ ସଂସଦରେ ସାଧାରଣ ବଜେଟ 2017-18 ଉପସ୍ଥାପନ କରି କହିଥିଲେ ଯେ ସରକାର କର୍ମଜୀବୀମାନଙ୍କ ସହିତ ଜଡ଼ିତ ଏପରି ଏକ ପରିବେଶ ଆଣିବା ଚାହୁଁଛନ୍ତି ଯେଉଁଥିରେ କର୍ମଜୀବୀଙ୍କ ଅଧିକାର ଏବଂ ଅଧିକ ସୁରକ୍ଷା ହୋଇପାରିବ । ଏଥିସହିତ ସାମଞ୍ଜସ୍ୟପୂର୍ଣ୍ଣ ଶ୍ରମିକ ସମ୍ବନ୍ଧ ବଜାୟ ରହିପାରିବ, ଯାହାଦ୍ୱାରା ସେମାନଙ୍କ ଉତ୍ପାଦକତାରେ ବୃଦ୍ଧି ସମ୍ଭବ ହେବ । ସେ କହିଥିଲେ ଯେ ବର୍ତ୍ତମାନ ଥିବା ଶ୍ରମ ଆଇନକୁ ସରଳ ଏବଂ ତର୍କସଂଗତ କରିବା ଏବଂ ଚାରୋଟି ସଂହିତାରେ ସେଗୁଡ଼ିକର ବିଲୟ କରିବା ନିମନ୍ତେ ଆଇନଗତ ସୁଧାର ଲାଗୁ କରାଯିବ । ଏହି ଚାରୋଟି ସଂହିତା ହେଲେ : (କ) ପାରିଶ୍ରମିକ, (ଖ) ଔଦ୍ୟୋଗିକ ସମ୍ପର୍କ, (ଗ) ସାମାଜିକ ସୁରକ୍ଷା ଏବଂ କଲ୍ୟାଣ ଓ (ଘ) ସୁରକ୍ଷା ଏବଂ କାର୍ଯ୍ୟର ସ୍ଥିରତା ।

ଅର୍ଥମନ୍ତ୍ରୀ ଶ୍ରୀ ଜେଟଲୀ ଏହା ମଧ୍ୟ କହିଥିଲେ ଯେ ମଡେଲ୍ ସପ୍ ଏବଂ ପ୍ରତିଷ୍ଠାନ ଆଇନ 2016ର କପି ସମସ୍ତ ରାଜ୍ୟଗୁଡ଼ିକୁ ଯୋଗାଇ ଦିଆଯାଇଛି ଯାହାଦ୍ୱାରା ସେମାନେ ଏ ସମ୍ପର୍କରେ ତର୍କମା କରିବା ସହିତ ଏହାକୁ ଗ୍ରହଣ କରିପାରିବେ । ଏଥିରେ ମହିଳାମାନଙ୍କ ପାଇଁ ରୋଜଗାରର ଅତିରିକ୍ତ ଅବସର ଉପଲବ୍ଧ ହେବ । ପାରିଶ୍ରମିକ ପରିଶୋଧ ଅଧିନିୟମରେ କରାଯାଇଥିବା ସଂଶୋଧନ କର୍ମଜୀବୀମାନଙ୍କ ହିତ ସହିତ କାରବାର କରିବାର ସୁଗମତା ନିମନ୍ତେ ମଧ୍ୟ ଆମ ସରକାରଙ୍କ ଆଉ ଏକ ପଦକ୍ଷେପ ।

\*\*\*\*\*

(Release ID: 1481687) Visitor Counter : 2

